

Спорт-тайм

ВЯЛІКІ ТЭНІС ВЯРТАЕЦЦА НА КОРТЫ

У штотыднёвым спартыўным аглядзе «Звязды» расказваем пра найбольш актуальныя падзеі выхадных.

1. Арганізатары першага пасля перапынку жаночага тэніснага турніру ў італьянскім Палерма абвясцілі склад удзельніц.



У спаборніцтвах, якія павінны прайсці з 3 да 9 жніўня, выступіць першая ракетка Беларусі Арына Сабаленка, якая займае 11-е месца ў рэйтыingu Жаночай тэніснай асацыяцыі.

Мужчыны да старту на US Open выступяць на спаборніцтвах у Вашынгтоне (14—21 жніўня) і Нью-Ёрку (22—28 жніўня).

2. Завяршыўся 17-ы тур чэмпіянату краіны па футболе. «Віцебск» і гродзенскі «Нёман» згулялі ўнічыю — 0:0, а «Энергетык-БДУ» з буйным лікам саступіў брэсцкаму «Руху» — 1:8.

Вынікі астатніх матчаў: «Дынама» (Мінск) — «Мінск» — 1:0, «Белшына» (Бабруйск) — «Тарпеда-БелАЗ» (Жодзіна) — 2:1, «Смалявічы» — «Іслач» (Мінскі раён) — 3:1, БАТЭ (Барысаў) — «Славія» (Мазыр) — 1:1, «Шахцёр» (Салігорск) — «Гарадзея» — 4:1. Матч «Дынама» (Брэст) — «Слуцк» перанесены на 12 жніўня.

Турнірнае становішча: «Шахцёр» — 33 ачкі (17 матчаў), БАТЭ — 31 (17), «Нёман» — 30 (16), «Энергетык-БДУ» — 29 (17), «Тарпеда-БелАЗ» — 26 (17), «Дынама» (Брэст) — 26 (16), «Дынама» (Мінск) — 26 (17), «Рух» — 25 (17), «Іслач» — 23 (17), «Віцебск» — 23 (17), «Славія» — 22 (17), «Слуцк» — 18 (16), «Гарадзея» — 16 (17), «Мінск» — 15 (15), «Смалявічы» — 14 (16), «Белшына» — 10 (17).

Спіс найлепшых бамбардзіраў узначальвае Джасурбек Яхшыбоеў («Шахцёр»), які забіў 10 мячоў. Наступны тур пройдзе з 17 да 19 ліпеня.

3. НХЛ дазволіла хакеістам выступаць на зімовых Алімпійскіх гульнях 2022 і 2026 гадоў.

Нацыянальная хакейная ліга падпісала новы калектыўны дагавор з прафсаюзам гульцоў гэтай арганізацыі, у якім адным з пунктаў значыцца магчымасць удзелу сусветных зорак у зімовых Алімпійскіх гульнях 2022 года ў Пекіне і 2026-га ў Мілане і Карціна-Д'Ампецца. Кіраўнік Міжнароднай федэрацыі хакея Рэнэ Фазель у каментарыі СМІ выказаў задавальненне такім рашэннем, але адзначыў, якія рэчы трэба будзе яшчэ


зрабіць, каб найлепшыя гульцы выйшлі на алімпійскі лёд. «Неабходна таксама вырашыць нямаля пытанне ў МАК і аргкамітэтам Гульняў у Пекіне, асабліва ў плане трансферу, страхоўкі, тэхнічных момантаў, шукаць варыянты па размяшчэнні, колькасці білетаў на матчы турніру. Збіраюся адправіцца ў Канаду, як толькі будзе такая магчымасць, каб сустрэцца з кіраўніцтвам лігі», — сказаў Рэнэ Фазель.

Адзначым, гульцы НХЛ удзельнічалі ў алімпіядах з 1998 да 2014 года. Ліга адмовілася прыпыняць сезон на час зімовых Гульняў 2018 года.

Зборная Беларусі па хакеі выступала на зімовых Алімпійскіх гульнях 1998, 2002 і 2010 гадоў. Для ўдзелу ў галоўных стартах чатырохгоддзя ў Пекіне падапечным Міхаіла Захарава неабходна прайсці кваліфікацыю. Адборачны турнір у групе D адбудзецца ў Браціславе ў жніўні 2021 года. Сапернікамі падапечных Міхаіла Захарава будуць каманды Славакіі, Аўстрыі і Польшчы.

У хакейным турніры Гульняў у Пекіне ў 2022 годзе возьме ўдзел 12 камандаў: 8 зборных, якія размяшчаюцца на 1—8 месцах у рэйтыingu ІІHF, Кітай як краіна — гаспадыня спаборніцтваў, а таксама тры пераможцы фінальных кваліфікацыйных турніраў.

Дар'я ЛАБАЖЭВІЧ.



СЁННЯ

Сонца

Table with 3 columns: Location (Мінск, Віцебск, Магілёў, Гомель, Гродна, Брэст), Sunrise, Sunset, Daylight hours.

Месяц

Апошняя квадра 13 ліпеня. Месяц у сузор'і Цяльця.


Імяніны

Пр. Ангеліны, Дзям'яна, Кузьмы, Нікадзіма, Пятра. К. Ангеліны, Ізабелы, Бонавентуры, Каміля, Марцэля, Нікадзіма, Якуба.



Фота Віктарыі МІРОНЧЫК.

ЗАЎТРА



Даты Падзеі Людзі

14 ЛІПЕНЯ



1500 год — адбылася бітва на рацэ Ведрашы каля горада Дарагабужа, у выніку якой маскоўскія войскі разбілі войскі гетмана Канстанціна Астрожскага і захапілі яго ў палон.

1920 год — створана Цэнтральнае бюро прафсаюзаў Беларусі ССР — першы кіруючы орган беларускіх прафсаюзаў.

У той жа дзень нарадзіўся Алесь (Аляксандр Кірылавіч) Астапенка, беларускі паэт, перакладчык. Удзельнік Вялікай Айчыннай вайны. Быў цяжка паранены. Працаваў на Беларускім радыё, у рэдакцыях рэспубліканскіх газет і часопісаў. Паэтычныя творы прысвечаны ваеннаму подзвігу савецкіх людзей (зборнікі «Выпрабаванне», «Сэрца спявае», «Дзень маёй Радзімы» і іншыя). Пераклаў на беларускую мову асобныя творы Міхаіла Ісакоўскага, Яна Райніса, Паўло Тычыны.

1970 год — нарадзілася Наталля Яўгенаўна Мішкуцёнак, беларуская спартсменка (фігурнае катанне на каньках, спартыўныя танцы), заслужаны майстар спорту СССР. Чэмпіёнка (1992), сярэбраны прызёр (1994) Алімпійскіх гульняў. Чэмпіёнка (1991—1992), бронзавы прызёр (1990) чэмпіянатаў свету. Чэмпіёнка (1991, 1994), бронзавы прызёр (1989—1990) чэмпіянатаў Еўропы. Чэмпіёнка Гульняў добрай волі (1994).




1990 год — пастановай Прэзідыума Вярхоўнага Савета РСФСР была ўтворана Усерасійская дзяржаўная тэлевізійная і радыёвяшчальная кампанія.



1700 год — заключаны Канстанцінопальскі мірны дагавор паміж Расіяй і Турцыяй, які замацаваў вынікі Азоўскіх паходаў 1695—1696 гадоў.

1800 год — нарадзіўся Жан Батыст Дзіюма, французскі хімік, замежны член-карэспандэнт Пецярбургскай АН. Прапанаваў метады вызначэння шчыльнасці пароў розных рэчываў, азоту ў арганічных злучэннях. Упершыню атрымаў нітрылы, вызначыў агульны метады іх сінтэзы.



1910 год — нарадзіўся Уільям Хана, амерыканскі мультыплекатар. Разам з Джозефам Барбарам у 1940-1950-х гадах працаваў на кінастудыі «Метра-Голдвін-Маер», для якой стварыў серыю мультфільмаў «Том і Джэры». У 1958 годзе яны адкрылі ўласную кампанію тэлеультфільмаў і выпусцілі серыі «Сямейства Флінтстоўнаў», «Скубі-Ду» і іншыя. Гэты творчы саюз атрымаў сем прэмій «Оскар» і восем узнагарод «Эмі».

1990 год — пастановай Прэзідыума Вярхоўнага Савета РСФСР была ўтворана Усерасійская дзяржаўная тэлевізійная і радыёвяшчальная кампанія.



ДЖЭК ЛОНДАН:

«Косць, кінутая сабаку, не ёсць міласэрнасць. Міласэрнасць — гэта косць, падзеленая з сабакам, калі ты галодны не менш за яго».

УСМІХНЕМСЯ

— Слухайце, Максім Васілевіч, шкатулка са слановай косці, якую вы прадалі мне на мінулым тыдні — падобка! Яна з пластмасы!

— Гмм... Не ведаю... Мож, у слана быў устаўны бівень...

— Хвалюся за сваю Наталлю, — тлумачыць ён суседу.

— А што з ёй? — 3 ёй мой аўтамабіль...

Суддзя: — Васільеў, вы заяўляеце, што Сідараў два гады таму абазваў вас бегемотам. Але чаму вы звярнуліся ў суд толькі цяпер? — Я ўчора пабываў у запарку...

Увечары Дзяніс нервова ходзіць перад сваім домам, раз-пораз пазіраючы на гадзінінкі.



ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь. Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар СУХАРУКАЎ Павел Якаўлевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 287 19 19 (тэл./факс); адрэлаў: пісьмаў — 287 18 64, маркетынгу — 337 44 04, бухгалтэрыі — 287 18 81.

пэрым рэкламы тэл./факс: 287 17 79, e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

www.zviazda.by

e-mail: info@zviazda.by

(для зваротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку», ЛП № 02330/106 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень. Тыраж 14.804. Індэкс 63850. Зак. № 2237.

Table with 12 columns and 2 rows showing page numbers 1 through 12.

Нумар падпісаны ў 19.30

13 ліпеня 2020 года.